

Mistoqsijiet Parlamentari
Seduta Nru 26
L-Erbgha, 6 ta' Lulju, 2022 fl-4:00 p.m.

SKOLA TAL-QAWRA - PARKEĠĠ TAHT L-ART

432. L-ONOR. IVAN CASTILLO staqsa lill- Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru jgħid meta l-parkeġġ taht l-art fl-iskola fil-Qawra se jkun aċċessibbli għar-residenti tal-Qawra? Jista' jindika għaliex dan il-proġett ilu biex jimmaterjalizza?

17/05/2022

ONOR. CLIFTON GRIMA: Ninforma lill-Onor. Interpellant li l-parkeġġ huwa maħsub li jinfetaħ għall-pubbliku f'qasir żmien u dan wara li jitlestew il-preparazzjonijiet neċessarji.

Seduta 26
06/07/2022

IL-MELLIEHA - SKOLA PRIMARJA - ESTENSJONI PERMESS

433. L-ONOR. IVAN CASTILLO staqsa lill- Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru jgħid jekk inhariġx permess għaż-żvilupp għall-estensjoni tal-Iskola Primarja tal-Mellieha?

17/05/2022

ONOR. CLIFTON GRIMA: Ninforma lill-Onor. Interpellant li l-permess għall-Iżvilupp għall-estensjoni tal-Iskola Primarja tal-Mellieha ingħata mill-Bord tal-Awtorità tal-Ippjanar fl-24 ta' Ġunju 2022.

Dan huwa investment ieħor fl-infrastruttura edukattiva u għalhekk dirett fit-tfal tagħna u l-edukaturi tagħhom ta' €17.7 miljun.

Irid jingħad li din il-binja ilha mibnija 74 sena, mill-1948 u huwa ovvju li maż-żmien ma baqgħetx taqdi l-bżonnijiet tal-lokal li dejjem qed jikber.

Il-proġett huwa intenzjonat kemm biex titkabbar l-iskola f'din il-lokalità kif ukoll biex l-iskola tiġi modernizzata bi spazji edukattivi moderni, aċċessibbli u komdi għall-istudenti u l-edukaturi. Filfatt dan l-iżvilupp se jakkomoda numru akbar ta' studenti mill-iskola eżistenti u jara wkoll li l-binja tissodisfa r-rekwiżiti għall-iskejjel f'dak li huwa sigurtà u spazji miftuħa fost oħrajn.

Il-proġett huwa wiehed minn numru ta' proġetti infrastrutturali li huma mxerrda madwar il-pajjiż, għaliex hija waħda mill-prijoritajiet tal-gvern li l-edukazzjoni titjeb, mhux biss f'dak li huwa taġħlim fil-klassi, imma wkoll fl-ambjent li jingħata dan it-tagħlim.

L-applikazzjoni approvata tipproponi tibdil fit-tqassim u/jew l-użu tal-kmamar eżistenti u tipproponi estensjoni ġdida fin-Nofsinar tal-kumpless. Din l-estensjoni se tinkludi żewġ livelli taht l-art għall-parkeġġ tal-karozzi li ma tinkludix mina taht l-art.

Il-parkeġġ propost fl-estensjoni tal-iskola Primarja tal-Mellieha se jkun ta' mitt parkeġġ, ħamsa minnhom għal karozzi bil-'blue badge' u li ser ikun aċċessibbli wkoll għar-residenti wara l-hinijiet tal-iskola. Dwar għażliet ta' ċċarġjar għall-karozzi, il-proġett għadu fi stadju ta' disinjar tal-M&E (Mechanical and Electrical) kif ukoll ffinixjar.

L-estensjoni ta' tliet sulari fuq l-art jinkludi binja rtirata. Il-livell tal-ewwel sular se jkollu estensjoni akbar peress li se jiġi żviluppat ukoll lejn il-Lbiċ tas-sit eżistenti

Fil-binja l-ġdida se jinbnew tmien klassijiet godda tal-kindergarten u 26 klassi ġdida għal-livell primarju. Din il-binja se jkollha wkoll faċilitajiet għall-edukaturi u għall-haddiema li jagħtu servizzi anċillari, kamra għall-Ewwel Għajnuna, guidance room, librerija, gym, u sala. Il-gym u s-sala se jkunu jistgħu jintużaw mill-komunità lokali wara l-hinijiet tal-iskola u għalhekk se jkollhom entraturi separati.

Dan huwa fil-linja tal-Ministeru għall-Edukazzjoni li permezz tal-proġetti li għaddejjin titqarreb l-edukazzjoni mal-komunità, imma wkoll li fil-hin li ma jkunux qed jintużaw waqt it-tagħlim l-ispażji jkunu offruti lill-komunità.

Il-proġett jirrifletti wkoll il-politika tal-gvern li tmexxi 'l quddiem id-diversità, l-inkluzjoni u l-opportunitajiet indaqs permezz tal-istrateġija edukattiva li biha l-awtoritajiet edukattivi qegħdin jieħdu inizjattivi biex jindirizzaw il-htigijiet, l-interessi u l-abbiltajiet differenti tat-tfal.

Dawn l-inizjattivi huma riflessi f'dan il-proġett bil-holqien ta' klassijiet addizzjonali għat-tagħlim ta' suġġetti vokazzjonali, ix-xjenza, l-arti u l-mużika, kif ukoll l-iżvilupp personali u soċjali. F'din l-iskola se tinfetaħ ukoll klassi multi-sensory għat-terapija tat-tfal li jkunu jeħtiġuha. L-Iskola Primarja tal-Mellieha se tkun imfassla mill-ġdid bil-għan li l-edukaturi jkunu jistgħu jipprovdu spazji għat-tagħlim adattat għas-suġġetti msemmija.

Fil-binja l-ġdida se jinholoq ukoll spazju għal ċentru għall-ħarsien tat-tfal li se jkun jista' jiehu madwar 40 tifel u tifla.

Kif isir fi proġetti bħal dawn, saru konsultazzjonijiet tul il-proċess tal-applikazzjoni mal-konsulenti esterni statutorji, l-aktar mal-Planning Control Unit, il-Korporazzjoni għas-Servizzi tal-Ilma, l-Awtorità tal-Ambjent u r-Riżorsi, id-Direttorat għall-Kwalità u Standards fl-Edukazzjoni, is-Sovrintendenza tal-Wirt Kulturali, il-Kumitat Konsultattiv tad-Disinn, il-Konsulent tal-Ippjanar tat-Trasport, Transport Malta, l-Uffiċċju tal-Inġinerija Sanitarja, u l-Enemalta.

Hemm ukoll komunikazzjoni mall-Kummissjoni għad-Drittijiet ta' Persuni b'Diżabilità biex ikun żgurat li l-proġett jilhaq l-istandards nazzjonali.

Kien importanti ferm is-sehem tas-Sovrintendenza tal-Wirt Kulturali, għaliex minbarra l-konsultazzjonijiet matul il-proċess ta' applikazzjoni, tnaddfu żoni speċifiċi tas-sit mill-ħamrija eżistenti, fil-preżenza ta' arkeoloġiku mahtur mis-Sovrintendenza. Dan sar biex isir studju arkeoloġiku minħabba li s-sit fil-xelters taht l-art u karatteristiċi marbuta ma' attivitajiet militari li ġew rintraċċati fil-qtugħ tal-blat. Il-perit li huwa nkarigat mill-proġett żgura li x-xogħlijiet proposti ma jkollhomx impatt dirett fuq il-karatteristiċi eżistenti u li jkun żgurat li dawn jinżammu kollha. Is-Sovrintendenza tal-Wirt Kulturali studjat u ħadet nota ta' dawn il-karatteristiċi maqtugħa fil-blat u aċċettat il-proposta tal-iżvilupp li se jkollha monitoring minħabba l-protezzjoni ta' dawn is-sejbiet.

Meta jitlesta dan l-iżvilupp, l-Iskola Primarja tal-Mellieħa se tkun waħda li jkollha ambjent modern u xieraq għall-edukazzjoni ta' uliedna u wkoll għall-edukaturi, amministrazzjoni u l-haddiema kollha li jagħtu s-servizz tagħhom fiha.

Seduta 26
06/07/2022

IL-MELLIEHA - ESTENSJONI TAL-ISKOLA - PARKEĠĠ

434. L-ONOR. IVAN CASTILLO staqsa lill- Ministru għall-Edukazzjoni, l-Ispport, iż-Żgħażaġh, ir-Riċerka u l-Innovazzjoni: Jista' l-Ministru jgħid kemm se jkun hemm sulari ta' parkeġġ taht l-art disponibbli fl-estensjoni tal-Iskola Primarja tal-Mellieħa?

17/05/2022

ONOR. CLIFTON GRIMA: Nitlob lill-Onor. Interpellant sabiex ġentilment jirreferi għat-tweġiba mogħtija għall-Mistoqsija Parlamentari nru 433

Seduta 26
06/07/2022

IL-MELLIEHA - SKOLA PRIMARJA - PARKEĠĠ PROPOST FL-ESTENSJONI

435. L-ONOR. IVAN CASTILLO staqsa lill- Ministru għall-Edukazzjoni, l-Ispport, iż-Żgħażaġh, ir-Riċerka u l-Innovazzjoni: Jista' l-Ministru jgħid jekk il-parkeġġ tal-UG propost fl-estensjoni tal-Iskola Primarja tal-Mellieħa hux se jkun aċċessibbli għar-residenti? Kemm se jkun hemm parkeġġi? Jista' jgħid jekk hux se jkun hemm ukoll għażliet ta' ċċarġġjar għall-karozzi elettriċi, u jekk iva, kemm?

17/05/2022

ONOR. CLIFTON GRIMA: Nitlob lill-Onor. Interpellant sabiex ġentilment jirreferi għat-tweġiba mogħtija għall-Mistoqsija Parlamentari nru 433

Seduta 26
06/07/2022

IL-MELLIEHA - PARKEĠĠ

436. L-ONOR. IVAN CASTILLO staqsa lill- Ministru għall-Edukazzjoni, l-Ispport, iż-Żgħażaġh, ir-Riċerka u l-Innovazzjoni: Jista' l-Ministru jikkonferma li se jkun hemm mina li se tgħaqqad il-parkeġġ taħt l-art propost fl-estensjoni tal-Iskola Primarja tal-Mellieha ma' Triq il-Kbira, ma' Triq Ġorġ Borg Olivier fil-Mellieha? Jekk iva min ser jiffinanzja dan il-proġett?

17/05/2022

ONOR. CLIFTON GRIMA: Nitlob lill-Onor. Interpellant sabiex ġentilment jirreferi għat-tweġiba mogħtija għall-Mistoqsija Parlamentari nru 433.

Seduta 26
06/07/2022

STATWA TAL-MADONNA TAL-AHRAX

437. L-ONOR. IVAN CASTILLO staqsa lill- Ministru għall-Wirt Nazzjonali, l-Arti u l-Gvern Lokali: Jista' l-Ministru jgħid jekk l-Istatwa tal-Madonna fl-Ahrax li għandha 150 sena u li tinsab fil-ponta tal-Ahrax għandhiex tiċċaqlaq minhabba x-xquq tal-blat li johlqu periklu li taqa' u tinqered?

17/05/2022

ONOR. OWEN BONNICI: Ninsab informat li d-Direttorat tar-Restawr baġhat esperti fuq il-post biex jikkonstataw x'inhu l-ahjar isir.

Seduta 26
06/07/2022

UFFIĊĠJU TAL-PRIM MINISTRU - SEGRETARJAT PARLAMENTARI GHAD-DJALOGU SOĠJALI - PERSUNI LI JAHD MU BIR-REMOTE WORKING

942. L-ONOR. JEROME CARUANA CILIA staqsa lill- Uffiċċju tal-Prim Ministru: Jista' l-Prim Ministru permezz tas-Segretarju Parlamentari għad-Djalogu Soċjali jgħid kemm hemm persuni jaħdmu permezz ta' remote working (teleworking) mas-Segretarjat Parlamentari kkonċernat, inkluż l-entitajiet u d-dipartimenti li jaqgħu taħt id-dekasteru tiegħu?

25/05/2022

ONOR. ROBERT ABELA: Nirreferi lill-Onor Interpellant għat-tweġiba tal-Mistoqsija Parlamentari nru 923.

Seduta 26
06/07/2022

MINISTERU GHALL-EKONOMIJA, IL-FONDI EWROPEJ U L-ARTIJET - SEGRETARJAT PARLAMENTARI GHALL-FONDI EWROPEJ - PERSUNI LI JAHD MU BIR-REMOTE WORKING

943. L-ONOR. JEROME CARUANA CILIA staqsa lill- Ministru għall-Ekonomija, il-Fondi Ewropej u l-Artijiet: Jista' l-Ministru permezz tas-Segretarju Parlamentari għall-Fondi Ewropej jgħid kemm hemm persuni jaħdmu permezz ta' remote working (teleworking) mas-Segretarjat Parlamentari kkonċernat, inkluż l-entitajiet u d-dipartimenti li jaqgħu taħt id-dekasteru tiegħu?

25/05/2022

ONOR. SILVIO SCHEMBRI: Nitlob lill-Onor. Interpellant li l- persuni jaħdmu permezz ta' remote working (teleworking) mas-Segretarjat Parlamentari kkonċernat, inkluż l-entitajiet u d-dipartimenti li jaqgħu taħt id-dekasteru tiegħu huma inklużi mal-figuri tal-Mistoqsija Parlamentari 930.

Seduta 26
06/07/2022

MINISTERU GHALL-EDUKAZZJONI, L-ISPORT, IŻ-ŻGHAŻAGH, IR-RIČERKA U L-INNOVAZZJONI - SEGRETARJAT PARLAMENTARI GHAŻ-ŻGHAŻAGH, IR-RIČERKA U L-INNOVAZZJONI - PERSUNI LI JAHD MU BIR-REMOTE WORKING

944. L-ONOR. JEROME CARUANA CILIA staqsa lill- Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru permezz tas-Segretarju Parlamentari għaŻ-Żgħażaġh, ir-Riċerka u l-Innovazzjoni jgħid kemm hemm persuni jaħdmu permezz ta' remote working (teleworking) mas-Segretarjat Parlamentari konċernat, inkluż l-entitajiet u d-dipartimenti li jaqgħu taħt id-dekasteru tiegħu?

25/05/2022

ONOR. CLIFTON GRIMA: Nistieden lill-Onor. Interpellant biex ġentilment jirreferi għat-tweġiba li nġhatat għall-Mistoqsija Parlamentari numru 936.

Seduta 26
06/07/2022

MINISTERU GHALL-WIRT NAZZJONALI, L-ARTI U L-GVERN LOKALI - SEGRETARJAT PARLAMENTARI GHALL-GVERN LOKALI - PERSUNI LI JAHD MU BIR-REMOTE WORKING

945. L-ONOR. JEROME CARUANA CILIA staqsa lill- Ministru għall-Wirt Nazzjonali, l-Arti u l-Gvern Lokali: Jista' l-Ministru permezz tas-Segretarju Parlamentari għall-Gvern Lokali jgħid kemm hemm persuni jaħdmu permezz ta' remote working (teleworking), mas-Segretarjat Parlamentari konċernat, inkluż l-entitajiet u d-dipartimenti li jaqgħu taħt id-dekasteru tiegħu?

25/05/2022

ONOR. OWEN BONNICI: Nirreferi lill-Onor. Interpellant għar-risposta tal-Mistoqsija Parlamentari numru 925.

Seduta 26
06/07/2022

MINISTERU GHALL-INTERN, IS-SIGURTÀ, IR-RIFORMI U L-UGWALJANZA - SEGRETARJAT PARLAMENTARI GHAR-RIFORMI U L-UGWALJANZA - PERSUNI LI JAHD MU BIR-REMOTE WORKING

946. L-ONOR. JEROME CARUANA CILIA staqsa lill- Ministru għall-Intern, is-Sigurtà, ir-Riformi u l-Ugwaljanza: Jista' l-Ministru permezz tas-Segretarju Parlamentari għar-Riformi u l-Ugwaljanza jgħid kemm hemm persuni jaħdmu permezz ta' remote working (teleworking), mas-Segretarjat Parlamentari konċernat, inkluż l-entitajiet u d-dipartimenti li jaqgħu taħt id-dekasteru tiegħu?

25/05/2022

ONOR. BYRON CAMILLERI: Infurmat li hemm differenza bejn remote working u teleworking. Minkejja dan, ninsab infurmat li sal-aħħar ta' Mejju kien hemm 3 haddiema fuq telework u 8 oħra fuq remote working fis-Segretarjat Parlamentari għar-Riformi u l-Ugwaljanza, inkluż l-entitajiet u d-dipartimenti li jaqgħu tahtu.

Seduta 26
06/07/2022

**MINISTERU GHALL-AGRIKOLTURA, IS-SAJD U D-DRITTIJIET TAL-ANNIMALI -
SEGRETARJAT PARLAMENTARI GHAS-SAJD, L-AKWAKULTURA U D-DRITTIJIET TAL-
ANNIMALI - PERSUNI LI JAHD MU BIR-REMOTE WORKING**

947. L-ONOR. JEROME CARUANA CILIA staqsa lill- Ministru għall-Agricoltura, is-Sajd u d-Drittijiet tal-Annimali: Jista' l-Ministru permezz tas-Segretarju Parlamentari għas-Sajd, l-Akwakultura u d-Drittijiet tal-Annimali jgħid kemm hemm persuni jaħdmu permezz ta' remote working (teleworking), mas-Segretarjat Parlamentari kkonċernat, inkluż l-entitajiet u d-dipartimenti li jaqgħu taħt id-dekasteru tiegħu?

25/05/2022

ONOR. ANTON REFALO: Filwaqt li nfakkar lill-Onor. Interpellant illi hemm differenza bejn remote working u teleworking, nirreferih għat-tabella segwenti.

	Remote Working	Teleworking
Segretarjat Parlamentari	0	0
Dipartiment tas-Sajd u l-Akwakultura	7	41
Direttorat għat-Trattament Xieraq tal-Annimali	1	3

Seduta 26
06/07/2022

ŻURRIEQ – PROĠETTI PPJANATI

1233. L-ONOR. TONI BEZZINA staqsa lill- Ministru għat-Turiżmu: Jista' l-Ministru jgħid xi proġetti hemm ippjanati fiż-Żurrieq biex jattiraw aktar turisti lejn in-naħa t'isfel ta' Malta? F'każ ta' proġetti ppjanati, kemm hu l-baġit ippjanat li jintefaq fuq kull proġett u meta hemm il-ħsieb li se jibda u jispiċċa dan ix-xogħol?

01/06/2022

ONOR. CLAYTON BAROLO: Ninforma lill-Onor. Interpellant li l-Istrateġija Maltija għat-Turiżmu ser tkun qiegħda thejji pjan sabiex jiġi estiż il-brandfootprint ta' Malta f'termini ta' turiżmu u b'hekk jiġu identifikati proġetti f'diversi zoni madwar il-pajjiż.

Seduta 26
06/07/2022

IMQABBA – PROĠETTI PPJANATI

1234. L-ONOR. TONI BEZZINA staqsa lill- Ministru għat-Turiżmu: Jista' l-Ministru jgħid xi proġetti hemm ippjanati fil-Imqabba biex jattiraw aktar turisti lejn in-naħa t'isfel ta' Malta? F'każ ta' proġetti ppjanati, kemm hu l-baġit ippjanat li jintnefaq fuq kull proġett u meta hemm il-ħsieb li se jibda u jispiċċa dan ix-xogħol?

01/06/2022

ONOR. CLAYTON BAROLO: Nirreferi lill-Onor. Interpellant għat-tweġiba tal-mistoqsija parlamentari 1233.

Seduta 26
06/07/2022

QRENDI – PROĠETTI IPPJANATI

1235. L-ONOR. TONI BEZZINA staqsa lill- Ministru għat-Turiżmu: Jista' l-Ministru jgħid xi proġetti hemm ippjanati fil-Qrendi biex jattiraw aktar turisti lejn in-naħa t'isfel ta' Malta? F'każ ta' proġetti ppjanati, kemm hu l-baġit ippjanat li jintnefaq fuq kull proġett u meta hemm il-ħsieb li se jibda u jispiċċa dan ix-xogħol?

01/06/2022

ONOR. CLAYTON BARTOLO: Nirreferi lill-Onor. Interpellant għat-tweġiba tal-mistoqsija parlamentari 1233.

Seduta 26
06/07/2022

HAL KIRKOP – PROĠETTI PPJANATI

1236. L-ONOR. TONI BEZZINA staqsa lill- Ministru għat-Turiżmu: Jista' l-Ministru jgħid xi proġetti hemm ippjanati f'Hal Kirkop biex jattiraw aktar turisti lejn in-naħa t'isfel ta' Malta? F'każ ta' proġetti ppjanati, kemm hu l-baġit ippjanat li jintefaq fuq kull proġett u meta hemm il-ħsieb li se jibda u jispiċċa dan ix-xogħol?

01/06/2022

ONOR. CLAYTON BARTOLO: Nirreferi lill-Onor. Interpellant għat-tweġiba tal-mistoqsija parlamentari 1233.

Seduta 26
06/07/2022

HAL SAFI – PROĠETTI PPJANATI

1237. L-ONOR. TONI BEZZINA staqsa lill- Ministru għat-Turiżmu: Jista' l-Ministru jgħid xi proġetti hemm ippjanati f'Hal Safi biex jattiraw aktar turisti lejn in-naħa t'isfel ta' Malta? F'każ ta' proġetti ppjanati, kemm hu l-baġit ippjanat li jintnefaq fuq kull proġett u meta hemm il-ħsieb li se jibda u jispiċċa dan ix-xogħol?

01/06/2022

ONOR. CLAYTON BARTOLO: Nirreferi lill-Onor. Interpellant għat-tweġiba tal-mistoqsija parlamentari 1233.

Seduta 26
06/07/2022

BIRŻEBBUĠA – PROĠETTI PPJANATI

1238. L-ONOR. TONI BEZZINA staqsa lill- Ministru għat-Turiżmu: Jista' l-Ministru jgħid xi proġetti hemm ippjanati f'Birżebbuġa biex jattiraw aktar turisti lejn in-naħa t'isfel ta' Malta? F'każ ta' proġetti ppjanati, kemm hu l-baġit ippjanat li jintnefaq fuq kull proġett u meta hemm il-ħsieb li se jibda u jispiċċa dan ix-xogħol?

01/06/2022

ONOR. CLAYTON BARTOLO: Ninforma lill-Onor. Interpellant li bħalissa l-Ministeru qiegħed jaħdem fuq proġett ta' tisbiħ fil-promenade ta' Birżebbuġa. Fil-preżent qiegħda ssir l-aħħar evalwazzjoni ta' pjanti u disinji qabel ma jinħareġ it-tender mid-Dipartiment tal-Kuntratti.

Min-naħa tal-Fondazzjoni għaż-Żoni Turistiċi dawn jagħmlu xogħol ta' tisbiħ flimkien mal-Kunsill Lokali, skont it-talba, filwaqt li l-Awtorità Maltija għat-Turiżmu jiehdu ħsieb il-management tal-bajja tal-Bajja s-Sabiha u l-Bajja San Ġorg fl-istess lokalità.

Seduta 26
06/07/2022

MINISTERU GHAT-TURIŻMU – SEGRETARJU PERMANENTI – PAKKETT FINANZJARJU U KWALIFIKI AKKADEMIČI

1734. L-ONOR. IVAN BARTOLO staqsa lill- Ministru għat-Turiżmu: Jista' l-Ministru jgħid x'pakkett finanzjarju għandu s-Segretarju Permanenti tiegħu? Il-pakkett finanzjarju jinkludi allowances u perkaċċi oħra? Jista' jgħid ukoll xi kwalifiki akkademiċi għandu s-Segretarju Permanenti?

20/06/2022

ONOR. CLAYTON BARTOLO: Ninforma lill-Onor. Interpellant li l-informazzjoni hi diġà pubblika. Din tinstab fl-Estimi Finanzjarji tal-2022, li tpoġġew diġà fuq il-Mejda tal-Kamra fl-aħħar legiżlatura, u fuq is-sit uffiċjali tas-Servizz Pubbliku. Qed inpoġġi fuq il-Mejda tal-Kamra l-bijografija tas-Segretarju Permanenti fi hdan il-Ministeru.

Seduta 26
06/07/2022

MINISTERU GHALL-AMBJENT, L-ENERĠIJA U L-INTRAPRIŻA – SEGRETARJU PERMANENTI – PAKKETT FINANZJARJU U KWALIFIKI AKKADEMIČI

1735. L-ONOR. IVAN BARTOLO staqsa lill- Ministru għall-Ambjent, l-Enerġija u l-Intrapriża: Tista' l-Ministru tgħid x'pakkett finanzjarju għandu s-Segretarju Permanenti tagħha? Il-pakkett finanzjarju jinkludi allowances u perkaċċi oħra? Tista' tgħid ukoll xi kwalifiki akkademiċi għandu s-Segretarju Permanenti?

20/06/2022

ONOR. MIRIAM DALLI: Ninforma lill-Onor. Interpellant li l-informazzjoni hi diġà pubblika. Din tinstab fl-Estimi Finanzjarji tal-2022, li tpoġġew diġà fuq il-Mejda tal-Kamra fl-aħħar legiżlatura, u fuq is-sit uffiċjali tas-Servizz Pubbliku. Qed inpoġġi fuq il-Mejda tal-Kamra l-bijografija tas-Segretarju Permanenti fi hdan il-Ministeru.

Seduta 26
06/07/2022

MINISTERU GHALL-FINANZI U X-XOGHOL – SEGRETARJU PERMANENTI – PAKKETT FINANZJARJU U KWALIFIKI AKKADEMIČI

1736. L-ONOR. IVAN BARTOLO staqsa lill- Ministru għall-Finanzi u x-Xogħol: Jista' l-Ministru jgħid x'pakkett finanzjarju għandu s-Segretarju Permanenti tiegħu? Il-pakkett finanzjarju jinkludi allowances u perkaċċi oħra? Jista' jgħid ukoll xi kwalifiki akkademiċi għandu s-Segretarju Permanenti?

20/06/2022

ONOR. CLYDE CARUANA: Ninforma lill-Onor. Interpellant li l-informazzjoni hi diġà pubblika. Din tinstab fl-Estimi Finanzjarji tal-2022, li tpoġġew diġà fuq il-Mejda tal-Kamra fl-aħħar legiżlatura, u fuq is-sit uffiċjali tas-Servizz Pubbliku. Qed inpoġġi fuq il-Mejda tal-Kamra l-bijografija tas-Segretarju Permanenti fi hdan il-Ministeru.

Seduta 26
06/07/2022

MINISTERU GHALL-EDUKAZZJONI, L-ISPORT, IŻ-ŻGHAŻAĠH, IR-RIČERKA U L-INNOVAZZJONI – SEGRETARJU PERMANENTI – PAKKETT FINANZJARJU U KWALIFIKI AKKADEMIČI

1737. L-ONOR. IVAN BARTOLO staqsa lill- Ministru għall-Edukazzjoni, l-Isport, iż-Żgħażaġh, ir-Ričerka u l-Innovazzjoni: Jista' l-Ministru jgħid x'pakkett finanzjarju għandu s-Segretarju Permanenti tiegħu? Il-pakkett

finanzjarju jinkludi allowances u perkaċċi oħra? Jista' jgħid ukoll xi kwalifiki akkademiċi għandu s-Segretarju Permanenti?
20/06/2022

ONOR. CLIFTON GRIMA: Ninforma lill-Onor. Interpellant li l-informazzjoni hi diġà pubblika. Din tinstab fl-Estimi Finanzjarji tal-2022, li tpoġġew diġà fuq il-Mejda tal-Kamra fl-aħħar legiżlatura, u fuq is-sit ufficjali tas-Servizz Pubbliku. Qed inpoġġi fuq il-Mejda tal-Kamra l-bijografija tas-Segretarju Permanenti fi hdan il-Ministeru.

Seduta 26
06/07/2022

MINISTERU GHAX-XOGHLIJET PUBBLIĊI U L-IPPJANAR – SEGRETARJU PERMANENTI – PAKKETT FINANZJARJU U KWALIFIKI AKKADEMIĊI

1738. L-ONOR. IVAN BARTOLO staqsa lill- Ministru għax-Xoghlijiet Pubbliċi u l-Ippjanar: Jista' l-Ministru jgħid x'pakkett finanzjarju għandu s-Segretarju Permanenti tiegħu? Il-pakkett finanzjarju jinkludi allowances u perkaċċi oħra? Jista' jgħid ukoll xi kwalifiki akkademiċi għandu s-Segretarju Permanenti?

20/06/2022

ONOR. STEFAN ZRINZO AZZOPARDI: Ninforma lill-Onor. Interpellant li l-informazzjoni hi diġà pubblika. Din tinstab fl-Estimi Finanzjarji tal-2022, li tpoġġew diġà fuq il-Mejda tal-Kamra fl-aħħar legiżlatura, u fuq is-sit ufficjali tas-Servizz Pubbliku. Qed inpoġġi fuq il-Mejda tal-Kamra l-bijografija tas-Segretarju Permanenti fi hdan il-Ministeru.

Seduta 26
06/07/2022

MINISTERU GHALL-ĠUSTIZZJA – SEGRETARJU PERMANENTI – PAKKETT FINANZJARJU U KWALIFIKI AKKADEMIĊI

1739. L-ONOR. IVAN BARTOLO staqsa lill- Ministru għall-Ġustizzja: Jista' l-Ministru jgħid x'pakkett finanzjarju għandu s-Segretarju Permanenti tiegħu? Il-pakkett finanzjarju jinkludi allowances u perkaċċi oħra? Jista' jgħid ukoll xi kwalifiki akkademiċi għandu s-Segretarju Permanenti?

20/06/2022

ONOR. JONATHAN ATTARD: Ninforma lill-Onor. Interpellant li l-informazzjoni hi diġà pubblika. Din tinstab fl-Estimi Finanzjarji tal-2022, li tpoġġew diġà fuq il-Mejda tal-Kamra fl-aħħar legiżlatura, u fuq is-sit ufficjali tas-Servizz Pubbliku. Qed inpoġġi fuq il-Mejda tal-Kamra l-bijografija tas-Segretarju Permanenti fi hdan il-Ministeru.

Seduta 26
06/07/2022

ISLA - XATT JUAN B. AZOPARDO - TINDIF

1941. L-ONOR. CARMELO MIFSUD BONNICI staqsa lill- Ministru għat-Turiżmu: Jista' l-Ministru jara u jagħti d-direzzjonijiet neċessarji sabiex ix-Xatt Juan B. Azopardo, l-Isla, jiġi maħsul u mnaddaf almenu darba fil-gimgha?

22/06/2022

ONOR. CLAYTON BARTOLO: Ninforma lill-Onor. Interpellant li bħal kull promenade oħra fil-pajjiż, il-ħasil ta' dawn iż-zoni għal perjodu tas-sajf diġà beda. Ix-Xatt tal-Isla flimkien ma' dawk ta' Bormla u l-Birgu, ser jibda jinħasel kull nhar ta' Hadd kmieni filgħodu.

Seduta 26
06/07/2022

ISLA - XATT JUAN B. AZOPARDO - TINDIF

1942. L-ONOR. CARMELO MIFSUD BONNICI staqsa lill- Ministru għall-Wirt Nazzjonali, l-Arti u l-Gvern Lokali: Jista' l-Ministru jara u jagħti d-direzzjonijiet neċessarji sabiex ix-Xatt Juan B. Azopardo, l-Isla, jiġi maħsul u mnaddaf almenu darba fil-ġimgħa?

22/06/2022

ONOR. OWEN BONNICI: Ninforma lill-Onor. Interpellant li ninsab infurmat mill-Kunsill Lokali tal-Isla illi t-tindif tax-xatt imsemmi mill-Onor. Interpellant jinsab f'idejn il-‘Cleansing & Maintenance Division’, u li dan isir b’mod regolari kull ġimgħa.

Seduta 26
06/07/2022

BIRGU – TRIQ IL-MANDRAĠĠ

1943. L-ONOR. CARMELO MIFSUD BONNICI staqsa lill- Ministru għat-Trasport, l-Infrastruttura u l-Proġetti Kapitali: Jista' l-Ministru jinforma lill-Kamra f'liema stadju tinsab Triq il-Mandraġġ, Birgu billi jidher li x-xogħol jinsab wieqaf?

22/06/2022

ONOR. AARON FARRUGIA: Ninforma lill-Onor. Interpellant li Infrastruttura Malta lestiet madwar tliet kwarti tal-proġett ta' €5 miljun biex tagħti haġġa ġdida lill-mollijiet fl-inhawwi ta' Sally Port, il-Birgu, bi prominade ġdid li se jkompli jestendi l-passaġġi pedonali max-xtut tal-Kottonera.

Ix-xogħlijiet, li bdew ftit aktar minn sena ilu, issa qed jidhru fl-aħħar fażijiet tagħhom. It-tisbiħ u l-bini mill-ġdid tal-pedamenti tal-mollijiet, li kienu tkissru bil-maltemp, dalwaqt ikunu lesti. Bħalissa l-haddiema qed ilestu l-burdura ta' barra tal-moll (cope beam) u bdew jibnu l-passaġġi, punti ta' qsim pedonali, bankini u konok għall-arbuxelli u pjanti oħrajn li se jkomplu jsebbħu l-passaġġi tal-prominad ġdid.

Għaddej ukoll il-bini mill-ġdid ta' żewġ skali u ta' moll żgħir li jużaw is-sajjieda u d-dilettanti tad-dgħajjes f'dawn l-inhawwi. Bada jasal ukoll fuq il-post il-ġebel tal-qawwi li qed jinqata' minn barriera lokali biex fil-jiem li ġejjin jibda x-xogħol tal-pavimentar tal-bankini godda man-naħa tas-swar.

Dawn il-mollijiet, b'tul ta' madwar sitt grawnds tal-futbol (600 metru) jinsabu fiż-żona magħrufa bħala Sally Port jew “It-Toqba”, taħt is-swar tal-Birgu u mal-ġenb tax-xatt tal-Kalkara. Hafna partijiet mill-istrutturi tagħhom kienu ġarbu ħsarat kbar bil-maltemp matul is-snin. Il-mollijiet komplew tfarrku fil-grigalata kbira ta' Frar 2019. Uħud spicċaw f'riskju li jcedu, b'periklu għall-pubbliku.

Infrastruttura Malta bniet mill-ġdid il-partijiet li tkissru, filwaqt li permezz ta' tim t'għaddasa, irrangat partijiet oħra mill-istrutturi tal-moll taħt l-ilma li ma kienx hemm għalfejn jinħattu kompletament. Għal dawn ix-xogħlijiet użat 6,720 tunnellata konkos ta' kwalità oġġla li jiflaħ aktar għall-elementi tal-baħar, sabiex il-mollijiet godda jservu aktar fit-tul.

Fil-ġimgħat li għaddew l-aġenzija naddfet din iż-żona minn għadd ta' bastimenti żgħar li kienu thallew mitluqin fuq il-mollijiet matul is-snin. Fost dawn kien hemm żewġ ilzuz (luzzu) u kajjik antiki li fuq pariri tas-Sovrintendenza tal-Patrimonju Kulturali ser jinżammu biex fil-futur jiġu restawrati.

It-tisbiħ ta' dawn il-mollijiet qed isir f'kollaborazzjoni mal-Korporazzjoni għar-Riġenerazzjoni tal-Port il-Kbir, li se tkompli ssebbħa il-prominad bi ġnien bil-bandli u b'bankijiet, dwal dekorattivi u installazzjonijiet oħrajn għall-kumdità tal-pubbliku. Il-Korporazzjoni qed tagħmel tisbiħ simili ukoll max-Xatt tal-Kalkara, quddiem il-Knisja Parrokkjali ta' din il-lokalità.

Il-prominad ġdid ta' Sally Port jinfed ukoll mal-Waterfront tal-Birgu fuq in-naħa l-oħra ta' Forti Sant Anġlu, biex b'hekk johloq rotta għall-mixi mill-isbaħ li tiehdok min-naħa ta' Bighi fil-Kalkara lejn il-marina tal-Birgu,

l-inħawi tal-Baċir Numru 1 f' Bormla, u tul ix-xatt tal-Isla sa hdejn Boiler Wharf, taht Ġnien il-Gardjola. Ix-xoghlijiet kollha mistennija jkunu lesti kmieni s-sena d-dieħla.

Seduta 26
06/07/2022

XGHAJRA – ILQUGH TAL-HADID FIX-XATT

1944. L-ONOR. CARMELO MIFSUD BONNICI staqsa lill- Ministru għat-Turiżmu: Jista' l-Ministru jara jekk huwiex possibbli jibdeu ix-xoghlijiet neċessarji sabiex l-ilqugħ tal-ħadid li hemm fix-Xatt tax-Xgħajra jiġu msewwija u mibdula, għax uħud diġà huma mimlija sadid?

22/06/2022

ONOR. CLAYTON BARTOLO: Nitlob lill-Onor. Interpellant biex jagħmel il-mistoqsija tiegħu lill-Ministru kkonċernat.

Seduta 26
06/07/2022

ISLA – ILQUGH FIX-XATT JUAN B. AZOPARDO

1945. L-ONOR. CARMELO MIFSUD BONNICI staqsa lill- Ministru għat-Turiżmu: Jista' l-Ministru jara li fl-aħħar parti tax-Xatt Juan B. Azopardo, l-Isla, isirilha l-ilqugħ li kien inbeda snin ilu u li s'issa għadu mhux magħmul u perikoluż?

22/06/2022

ONOR. CLAYTON BARTOLO: Nitlob lill-Onor. Interpellant biex jagħmel il-mistoqsija tiegħu lill-Ministru kkonċernat.

Seduta 26
06/07/2022

HAŻ-ŻABBAR: TRIQ SAN LEONARDU - PARKEĠĠ

1946. L-ONOR. CARMELO MIFSUD BONNICI staqsa lill- Ministru għat-Trasport, l-Infrastruttura u l-Proġetti Kapitali: B'referenza għall-mistoqsija parlamentari 1488, jista' l-Ministru jindika jekk ingħatax widen għat-talbiet tar-residenti ta' Triq San Leonardu, Haż-Żabbar wara li saret it-triq u b'inkonvenjent għalihom tneħħa l-parkeġġ li kien hemm?

22/06/2022

ONOR. AARON FARRUGIA: Ninforma lill-Onor. Interpellant li twegiba se tingħata seduta oħra.

Seduta 26
06/07/2022

RESIDENZA SAN VINĊENZ DE PAULE – HADDIEMA LI JHOSSUHOM MA JIFILHUX

2011. L-ONOR. PAULA MIFSUD BONNICI staqsiet lill- Ministru għall-Anzjanità Attiva: Jista' l-Ministru jgħid jekk l-impjegati li jaħdmu f'San Vinċenz de Paule u li jhossuhom ma jifilhux waqt il-hin tax-xogħol jistgħux jirrikorru għand wieħed mit-tobba li jkunu on duty fir-Residenza?

24/06/2022

ONOR. JO ETIENNE ABELA: Ninforma lill-Onor. Interpellanta li meta xi impjegat ihossu ma jiflahx waqt il-hin tax-xogħol, sakemm ma jkunx każ urġenti u li jirrikjedi intervent immedjat, tali persuna jiġi riferut għaċ-ċentru tas-saħħa sabiex ukoll jinħareġ ċertifikat mediku lill-impjegat. Ix-xogħol tat-tobba impjegati f' San Vinċenz hu l-kura u l-harsien li jirrikjedu r-residenti.

Seduta 26
06/07/2022

HAL FAR MODEL FLYING ASSOCIATION – UŻU TA' ART FL-INHAWI TA' WIED ŻNUBER

2073. L-ONOR. STANLEY ZAMMIT staqsa lill- Ministru għall-Ekonomija, il-Fondi Ewropej u l-Artijiet: Peress li l-mistoqsijiet parlamentari 511 u 865 ma ġewx imwiegħba kompletament, u in vista tal-wegħda ta' qabel l-elezzjoni li l-ebda żvilupp mhu se jsir fiż-żona ta' Wied Żnuber f'Hal Far, jista' l-Ministru jgħid jekk hemmx ħsieb li l-ftehim mal-Hal Far Model Flying Association dwar l-użu ta' art fl-istess inħawi jiġi kkanċellat jew modifikat biex jirrifletti din il-wegħda? Liema huma s-siti alternattivi li qed jiġu kkonidrati għall-użu ta' Hal Far Model Flying Association? Liema huma l-partijiet konċernati li qed jiġu kkonsultati?

28/06/2022

ONOR. SILVIO SCHEMBRI: Ninforma lill-Onor. Interpellant li t-tweġiba tingħata f' seduta oħra.

Seduta 26
06/07/2022

ENVIRONMENTAL AND RESOURCES AUTHORITY - TELEFONATI

2074. L-ONOR. STANLEY ZAMMIT staqsa lill- Ministru għall-Ambjent, l-Energija u l-Intrapriża: Tista' l-Ministru tgħid kemm-il telefonata rċeviet l-Awtorità għall-Ambjent u r-Riżorsi fuq kull wieħed minn dawn in-numri: 22923500 u 99637508 (Malta-wara l-hin tal-uffiċċju) u numri oħrajn, ERIS u mezzi oħra mill-1 ta' Jannar sal-31 ta' Mejju, 2022 u li kienu jirrikjedu spezzjoni immedjata? Kemm minn dawn ir-rapporti kien hemm każijiet fuq kull numru fejn ma setgħetx issir spezzjoni u x'kienet ir-raġuni f'kull każ?

28/06/2022

ONOR. MIRIAM DALLI: Ninforma lill-Onor. Interpellant li n-numru 22923500 jintuża mill-Awtorità għall-Ambjent u r-Riżorsi sabiex fuqha jidhlu rapporti dwar spezzjonijiet li jkunu meħtieġa b'mod immedjat wara l-hin tax-xogħol.

Mill-1 ta' Jannar sal-31 ta' Mejju 2022 fuq din il-linja daħlu 126 telefonata li 77 minnhom skattaw investigazzjoni immedjata. Fil-kumpliment tal-każijiet ma kenitx meħtieġa investigazzjoni immedjata. Ir-raġunijiet għal dan kienu diversi; fosthom għax l-Awtorità kienet diġà qed taħdem fuq il-każ jew għax ir-rappurtagg kien ripetut jew għax it-telefonata kienet biss talba għall-informazzjoni jew għax is-suġġett tar-rapport ma kienx jikkonċerna l-mandat tal-Awtorità.

Fir-rigward tat-tieni linja, ngħarraf lill-Onor. Interpellant li din ma tappartjenix lill-Awtorità għall-Ambjent u r-Riżorsi.

Seduta 26
06/07/2022

BIRŻEBBUĠA: KAPPELLA TAS-SAGRA FAMILJA - RESTAWR

2075. L-ONOR. STANLEY ZAMMIT staqsa lill- Ministru għall-Wirt Nazzjonali, l-Arti u l-Gvern Lokali: B'referenza għat-tweġiba ta' mistoqsija parlamentari 1980 u minħabba li l-iskema msemmija fl-istess risposta ħafna drabi tkun tkopri spiża ħafna anqas minn dik li hija stmata għar-restawr tal-Kappella tas-Sagra Familja f'Birżebbuġa, jista' l-Ministru jindika jekk hemmx ħsieb ta' skemi oħrajn li jkopru tali proġetti li huma stmata li jiġu jiswew aktar minn €30,000?

28/06/2022

ONOR. OWEN BONNICI: Id-Direttorat tar-Restawr jagħmel restawr fuq proġetti oħra lil hinn mill-iskemi li jsiru mal-Kunsilli Lokali. Mhux eskluż li din il-Kappella tiġi kkunsidrata għal tali restawr.

Seduta 26
06/07/2022

PROĠETTI TA' DJAR AFFORDABBLI

2076. L-ONOR. STANLEY ZAMMIT staqsa lill- Ministru għall-Finanzi u x-Xogħol: B'referenza għat-tweġiba tal-mistoqsija parlamentari 1999, jista' l-Ministru jikkonferma li l-kumpanija, li d-dettalji dwarha qed jintbagħtu separatament, akkwistat mingħand il-Gvern, plots fil-Qrendi sabiex isiru proġetti ta' djar affordabbli? Jista' jipprezenta tabella li turi f'liema stadju dawn qeġħdin, kemm se jkun hemm units, garaxxijiet u tipi oħra ta' binjiet fuq kull plot u jekk hemmx problemi legali u jekk hemm, tinghata deskrizzjoni bażika tal-problemi?

28/06/2022

ONOR. CLYDE CARUANA: Ngharraf lill-Onor. Interpellant illi l-proġett imsemmi minnu hu parti minn pjan akbar li dan il-Gvern qed iwettaq biex ikompli jgħin lil dawk li l-aktar jeħtieġu billi se jingħataw 1,700 post ġdid ta' akkomodazzjoni soċjali.

Il-kwistjoni legali li qamet hi marbuta ma' talba minn sid tal-proprjetà magħn il-proprjetà li qed tiġi żviluppata minn Malita rigward il-ħajt diviżorju u t-titolu tal-proprjetà. Malita għamlet ukoll l-argumenti legali tagħha u bħalissa għaddej proċess ta' analiżi legali u tal-kuntratti, kif wieħed li jistenna li jsir f'ċirkostanzi hekk.

Seduta 26
06/07/2022

ŻURRIEQ: VJAL IX-XAROLLA - ĠIBJUNI

2077. L-ONOR. STANLEY ZAMMIT staqsa lill- Ministru għax-Xogħlijiet Pubbliċi u l-Ippjanar: B'referenza għat-tweġiba ta' mistoqsija parlamentari 2000, jista' l-Ministru jgħid kemm hi l-kapaċità taż-żewġ ġibjuni taħt Vjal ix-Xarolla, iż-Żurrieq u xi jsir mill-ilma maħżun u jekk il-barriera li se tintuża għall-overflow hijiex tal-privat jew le u jekk iva, jekk hemmx xi obbligi lejn is-sid jew sidien tal-barriera?

28/06/2022

ONOR. STEFAN ZRINZO AZZOPARDI: Ninsab infurmat li l-ġibjuni li jinsabu taħt Vjal ix-Xarolla u li qed issir referenza għalihom għandhom volum totali ta' madwar 1732m kubi, li flimkien mal-barriera li qed tintuża għall-overflow ta' dawn il-ġibjuni huma parti minn sistema ta' culverts eżistenti.

Seduta 26
06/07/2022

BENGHAJSA – PERMESS GĦALL-BARRIERA TAL-QAWWI BL-APPLIKAZZJONI NRU PA 2673/22

2081. L-ONOR. STANLEY ZAMMIT staqsa lill- Ministru għax-Xogħlijiet Pubbliċi u l-Ippjanar: B'referenza għall-applikazzjoni PA2673/22 għall-permess ta' barriera tal-qawwi f'Bengħajsa, jista' l-Ministru jgħid x'inhi l-istima f'metri kubi ta' blat tal-qawwi u jekk tali applikazzjoni tmurx kontra l-proviżjonijiet tal-Minerals Subject Plan 2002?

28/06/2022

ONOR. STEFAN ZRINZO AZZOPARDI: L-Onor. Interpellant qed jagħmel referenza għall-applikazzjoni PA2673/22 (Outline application for quarrying in lower corraline limestone for hard rock), liema applikazzjoni għadha qed tiġi proċessata fuq bażi ta' prinċipju f'dak li huwa ppjanar. Ninsab infurmat illi skont is-

sottomissjonijiet li saru fl-istess applikazzjoni, qiegħed jiġi kkalkulat li din il-proposta għall-barriera għandha potenzjal li tipproduċi volum ta' madwar 225,000 metru kubu f'materjal tal-qawwi.

L-Onor. Interpellant qiegħed jiġi infurmat illi l-"Minerals Subject Plan 2002" ġie abolit bil-ħruġ tal-"Strategic Plan for Environment and Development, 2015" liema pjan jikkunsidra żvilupp għall-barrieri diment li dan ma jikkawżax impatt negattiv inaċċettabli f'dak li huwa ambjent.

L-applikazzjoni bħalissa tinsab fl-istadju fejn qed issir analiżi tal-impatti tal-iżvilupp fuq il-madwar speċjalment f'dak li huwa ambjent u wirt kulturali.

Seduta 26
06/07/2022

SAN PAWL IL-BAĦAR: TRIQ DAMASKU U TRIQ RADDET IR-ROTI – RAPPORTI TA' HSARAT RELATATI MAD-DRENAĠĠ JEW ILMA

2104. L-ONOR. GRAZIELLA GALEA staqsiet lill- Ministru għall-Ambjent, l-Energija u l-Intrapriża: Tista' l-Ministru tagħti tagħrif dwar jekk il-Korporazzjoni għas-Servizzi tal-Ilma rċevietx rapporti ta' hsarat relatati mad-drenaġġ jew ilma ħiereg fi Triq Damasku u Triq Raddet ir-Roti, San Pawl il-Baħar, fl-aħħar sitt xhur? Jekk iva, meta rċeviet dawn ir-rapporti, dwar xiex kienu r-rapporti u x'passi ttieħdu biex dan id-drenaġġ u/jew ilma ma jibqax jiġri fit-toroq imsemmija?

30/06/2022

ONOR. MIRIAM DALLI: Ninsab infurmata li l-Korporazzjoni għas-Servizzi tal-Ilma rċeviet 12-il każ relatati ma' ħruġ ta' ilma jew drenaġġ. Minn dawn, hamsa kienu rigward ħruġ ta' ilma potabbli filwaqt li sebgha kienu rigward ħruġ ta' drenaġġ.

Fil-maġġor parti tal-każijiet instab li l-ħsara kienet ġejja minn infrastruttura ta' terzi. F'dawn il-każijiet, min għamel ir-rapport ingħata l-informazzjoni meħtieġa u, fejn kien hemm bżonn, anke ġew infurmati l-awtoritajiet kompetenti.

F'dawk il-każijiet fejn il-problema originat mill-infrastruttura tal-Korporazzjoni, saru l-interventi meħtieġa.

Seduta 26
06/07/2022

QAWRA: SKOLA PRIMARJA - PARKEĠĠ

2108. L-ONOR. GRAZIELLA GALEA staqsiet lill- Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: B'referenza għal numru ta' mistoqsijiet parlamentari li għamilt dwar il-parkeġġ tal-Iskola Primarja tal-Qawra, jista' l-Ministru jagħti tagħrif dwar fiex waslu d-diskussjonijiet ma' dawk kollha involuti biex dan il-parkeġġ ikun jista' jinfetaħ għall-użu tar-residenti fl-inhawi? X'qed iżomm milli fil-fatt jintlaħaq ftehim biex dan il-parkeġġ jinfetaħ għall-użu tal-pubbliku u b'hekk jonqsu l-inkonvenjenzi lir-residenti tal-inhawi? Jista' jikkonferma jew jiċhad li hemm diffikultajiet dwar aċċessibbiltà u ingress ta' ilma li qed itellfu milli jinfetaħ dan il-parkeġġ? Jista' jgħid kif se jkun qed jopera dan il-parkeġġ? Meta hi d-data meta dan il-parkeġġ se jinfetaħ għall-użu tal-pubbliku? Kemm-il laqgħa saret dwar din il-materja mal-Kunsill Lokali ta' San Pawl il-Baħar jew ma' rappreżentant/i tiegħu, min kien mistieden, min attenda u meta saru dawn l-istess laqgħat?

30/06/2022

ONOR. CLIFTON GRIMA: Filwaqt li nirreferi lill-Onor. Interpellant għat-twegibiet mogħtija għal mistoqsijiet parlamentari 318 u 432, ninformaha wkoll li wara laqgħat ma' diversi rappreżentanti tal-Kunsill Lokali ta' San Pawl il-Baħar kif ukoll fuq il-post, il-preparazzjonijiet issa jinsabu fil-fażi finali.

Seduta 26
06/07/2022

SALINA – IRWEJJAH HERĠIN MILL-KANAL MADWAR IS-SALINI TAL-MELH

2115. L-ONOR. GRAZIELLA GALEA staqsiet lill- Ministru għax-Xoghlijiet Pubbliċi u l-Ippjanar: Jista' l- Ministru jiehu l-passi neċessarji biex l-irwejjah kbar li herġin mis-sukkorzju tas-Salina (il-kanal madwar is-salini tal-melħ fis-Salina), liema proġett kien sar mid-Dipartiment tax-Xoghlijiet Pubbliċi, jiġu mnaqqsin kemm jista' jkun jew jiġu eliminati, għax qed ikunu ta' inkonvenjent kbir għar-residenti tal-inħawi, b' mod partikolari r-residenti tas-Salina u tal-Qawra? Billi dawn l-irwejjah probabbilment qed jirrizultaw minhabba l-fatt li partijiet mill-kanal huma imblukkati bl-alka u materjal ieħor, jista' l-Ministru jiehu l-passi neċessarji biex dan il-kanal jitnaddaf u jekk dan it-tindif ma jaqax taħt ir-responsabbiltà tiegħu, jikkordina mal-Ministeru kkonċernat?

01/07/2022

ONOR. STEFAN ZRINZO AZZOPARDI: Ninforma lill-Onor. Interpellant li d-Dipartiment għax-Xoghlijiet Pubbliċi għaddej b'diskussjoni mal-entitajiet konċernati sabiex jinghata permess għat-tindif tal-post li qed issir referenza għalih.

Seduta 26
06/07/2022

APPLIKAZZJONIJIET U APPELLI PENDENTI GHALL-BLUE STICKER

2116. L-ONOR. GRAZIELLA GALEA staqsiet lill- Ministru għall-Inkluzjoni, il-Volontarjat u d-Drittijiet tal-Konsumatur: Tista' l-Ministru tagħti tagħrif dwar kemm hemm applikazzjonijiet pendenti għall-Blue Sticker u kemm hemm appelli pendenti għall-każijiet fejn il-Blue Sticker ma ġietx approvata? Kemm hi l-medja ta' żmien ta' stennija sabiex jinħareġ permess għall-Blue Sticker minn mindu ssir l-applikazzjoni? Kemm hi l-medja ta' żmien ta' stennija sabiex tinghata d-deċiżjoni għall-appelli minn mindu wiehed jinforma li qed jappella d-deċiżjoni?

01/07/2022

ONOR. JULIA FARRUGIA PORTELLI: Ninforma lill-Onor. Interpellant li sal-ewwel ġimgha ta' Ġunju 2022 kien hemm 197 talba għall-Blue Badge. Fl-istess perjodu kien hemm 81 applikazzjoni quddiem il-Bord tal-Appell. Il-medja taż-żmien ta' stennija minn meta wiehed japplika għall-blue badge sakemm jirċievi deċiżjoni hi ta' madwar 8 ġimghat. Il-bord tal-appell hu differenti mill-bord li jawtorizza l-ħruġ tal-blue badges.

Seduta 26
06/07/2022

MELLIEHA U SAN PAWL IL-BAHAR – RAILINGS U SLIELEM HDEJN IL-BAHAR

2117. L-ONOR. GRAZIELLA GALEA staqsiet lill- Ministru għat-Turiżmu: Jista' l-Ministru jaċċerta li x-xogħol kollu relatat mar-railings tal-baħar fil-lokalitajiet tal-Mellieħa u San Pawl il-Baħar (inkluż Xemxija, Qawra u Buġibba) hu lest u li kollha tpoġġew hdejn il-baħar/fil-baħar? Jista' jaċċerta li r-railings u s-lielem qegħdin kollha fi stat tajjeb u li jsir ix-xogħol meħtieġ fl-iqsar żmien b' mod partikolari fuq ir-railings u s-lielem fil-bajjiet ta' Triq San Ġeraldu u Triq San Frangisk, San Pawl il-Baħar, hekk kif jidher li hemm minnhom li għandhom xi ħsarat jew inkella tpoġġew f' sit differenti mis-soltu u b'hekk qed ikun diffiċli, speċjalment għall-anzjani, biex jagħmlu użu minnhom?

01/07/2022

ONOR. CLAYTON BARTOLO: Ninforma lill-Onor. Interpellant li x-xogħol kollu relatat ma' railings tal-baħar fil-lokalitajiet tal-Mellieħa u San Pawl il-Baħar tlesta kollu. Infurmat illi saħansitra xi whud minnhom saru godda sabiex jintużaw għal matul dan is-sajf. Saret spezzjoni f' dawn il-ġranet u ġie aċċertat li dawn kollha jinsabu fi stat tajjeb sabiex jintużaw mill-pubbliku. Ovvjament l-appell huwa li ma jsirx vandalizmu fuq dawn ir-railings sabiex ikunu jistgħu jitgawdew fit-tul kemm jista' jkun.

Seduta 26
06/07/2022

SAN PAWL IL-BAHAR – XEMXIJA – MOLL TAL-VEĊĊJA

2118. L-ONOR. GRAZIELLA GALEA staqsiet lill- Ministru għall-Wirt Nazzjonali, l-Arti u l-Gvern Lokali: B'referenza għar-risposta tal-mistoqsija parlamentari 1419, jista' l-Ministru jassigura li d-dawl kollu ta' fuq il-moll imsemmi fil-fatt ikun qed jixgħel fil-hinjiet meħtieġa, speċjalment billejl, għaliex s'issa almenu tlieta mid-dwal imsemmija għadhom ma xegħlux, jew jekk inxteghlu fil-fatt reġgħu nqatgħu ftit wara?

01/07/2022

ONOR. OWEN BONNICI: Ninforma lill-Onor. Interpellant li ninsab infurmat mill-Kunsill Lokali ta' San Pawl il-Baħar illi il-mollijiet u l-manutenzjoni marbuta magħhom ma jaqgħux taħt ir-responsabbiltà tal-Kunsill Lokali, però l-Kunsill xorta waħda qed jagħmel l-almu tiegħu biex id-dawl ta' fuq il-moll jinxtgħel kollu.

Seduta 26
06/07/2022